

कार्यालय, नागपूर कृषि उत्पन्न बाजार समिती, नागपूर

पं. जवाहरलाल नेहरू मार्केट यार्ड, नागपूर - ३५

कार्यालय : 0712-2680280, 2680877

E-mail : apmcnagpur@rediffmail.com, Website : www.apmcnagpur.com



श्री/श्रीमती

यांस,
स.न.वि.वि.

आपणांस कळविण्यांत येते की, समितीची वार्षिक सर्वसाधारण सभा शुक्रवार दिनांक २३/०९/२०२२ रोजी दुपारी १.०० वाजतां आयोजित केलेली आहे. सदर सभेसाठी आपणांस आमंत्रित करण्यात येत आहे. तरी आपण सभेला उपस्थित राहावे, ही विनंती.

स्थळ :- संत्रा व फळे लिलाव दालन क्र.०४ पं. जवाहरलाल नेहरू,
कळमना मार्केट यार्ड, नागपूर.

कृषि विपणन समिती

आपला

अहमदभाई करीमभाई शेख
सभापती

कार्यालय, नागपूर कृषि उत्पन्न बाजार समिती, नागपूर

पं. जवाहरलाल नेहरू मार्केट यार्ड, नागपूर - ३५

विनम्र श्रद्धांजली

अहवाल वर्षात जे देशभक्त, स्वातंत्र्य सेनानी, थोरनेते, लेखक संशोधक, कवी, साहित्यिक, कलावंत, शास्त्रज्ञ, तंत्रज्ञ, खेळाडू, सामाजिक व सहकारी कायकर्ते, संस्थेचे आजी माजी संचालक सभासद व हितचिंतक ग्राहक सेवक, दिवंगत झाले त्या सर्वांच्या कुटुंबियांचे दुःखात सहभागी असुन दिवंगतांना भावपूर्ण श्रद्धांजली अर्पण करित आहोत. त्यांच्या आत्म्यास चिरःशांती व सद्गती लाभो अशी ईश्वर चरणी प्रार्थना.

ओम शांती.. शांती...



कार्यालय, नागपूर कृषि उत्पन्न बाजार समिती, नागपूर

पं. जवाहरलाल नेहरू मार्केट यार्ड, नागपूर - ३५

वार्षिक सर्वसाधारण सभेची सूचना

महोदय,

आपणांस कळविण्यांत येते की, नागपूर कृषि उत्पन्न बाजार समितीची वार्षिक सर्वसाधारण सभा शुक्रवार दिनांक २३/०९/२०२२ ला दुपारी १.०० वाजतां पं.जवाहरलाल नेहरू मार्केट यार्ड नागपूर येथील संत्रा व फळे लिलाव दालन क्र.४ मध्ये आयोजित केलेली आहे. सभेसमोरील विषयांची सूची खालील प्रमाणे दिलेली आहे. तरी आपण सभेला उपस्थित राहावे, ही विनंती.

सभेची विषय सूची

विषय क्र.१ :- सन २०१६-१७ चे वार्षिक सर्वसाधारण सभेचे इतिवृत्त मंजूर करणे.

विषय क्र.२ :- संचालक मंडळाचे वतीने सादर केलेला सन २०२१-२२ चा वार्षिक अहवालाची माहिती देणे.

विषय क्र.३ :- सन २०२१-२२ ची ताळेबंदी पत्रकांची माहिती देणे.

विषय क्र.४ :- सन २०२२-२३ चे आर्थिक अंदाजपत्रक माहितीस्तव सादर.

विषय क्र.५ :- लेखा परीक्षकाने लेखा परीक्षण केलेले लेख्यांचे जापन माहितीस्तव सादर.

नागपूर

दिनांक : ०७/०९/२०२२

राजेश भुसारी

सचिव

कृषि उत्पन्न बाजार समिती

नागपूर

टिप :- १. आमसभेस येतांना पत्राची प्रत सोबत आणावी.

२. सभासदांना काही प्रश्न विचारावयाचे असल्यांस ते प्रश्न समितीचे कार्यालयांत दि. १९/०९/२०२२ पर्यंत मिळतील, अश्यारितीने पाठवावे, यानंतर मिळालेल्या प्रश्नांची उत्तरे देणे बंधनकारक राहणार नाही.

राजेश भुसारी

सचिव

कृषि उत्पन्न बाजार समिती

नागपूर

कार्यालय, नागपूर कृषि उत्पन्न बाजार समिती, नागपूर

पं. जवाहरलाल नेहरू मार्केट यार्ड, नागपूर - ३५

वार्षिक सर्वसाधारण सभेचा अहवाल

सन्माननीय बंधु—भगिनिनो,

नागपूर कृषि उत्पन्न बाजार समितीच्या वार्षिक सर्वसाधारण सभेच्या निमित्ताने आपणा सर्वांचे मी मनःपूर्वक स्वागत करीतो.

नागपूर जिल्ह्यातील अग्रणी ठरलेली बाजार समिती दिनांक १६ नोव्हेंबर १९७४ ला महाराष्ट्र कृषि उत्पन्न खरेदी—विक्री (नियमन) अधिनियम १९६३ नुसार स्थापन झालेली असून हया बाजार समितीने ४८ व्या वर्षात पदार्पण केले आहे. शेतकऱ्यांकरीता सर्व सोयीनीयुक्त एक कार्यक्षम बाजार समिती म्हणून आपली प्रतिमा निर्माण करण्यास समितीला यश मिळालेले आहे. हया पार्श्वभूमीवर समितीचा वर्ष २०२१—२२ चा वार्षिक अहवाल सादर करतांना आनंद वाटतो.

समितीचे कार्यक्षेत्र नागपूर ग्रामीण तालुक्याकरीता असून एकूण २११ गावांचा त्यात समावेश आहे. पं. जवाहरलाल नेहरू मार्केट यार्डावर धान्य, नविन धान्य, मिरची, संत्रा व फळे, कांदा—बटाटा, भाजी बाजार आणि गुरांचा व बकरा बाजार भरतो. तसेच बुटीबोरी येथे कापूस बाजार, हे उपबाजारे अधिसूचित आहेत.

समितीने नियमनाखाली तांदूळ, गहू, ज्वारी, तूर, मुंग, चना, उळीद, डाळी, बाजरा, सोयाबीन, जवस, तिळ, भुईमुंग शेंगां, एरंडी, अंबाडी, धान, कापूस, मिरची, चिंच, सरकी, संत्रा, आंबा, मोसंबी, केंळी, सेब, द्राक्षे, व इतर फळे, कांदा—बटाटे, लसून, अद्रक सुरण, टोमॅटो, कोकम, कंद, कोयरा, पालेभाज्या, सर्व प्रकारच्या भाजीचा प्रकार, हळद, दुधाळू जनावरे, बकरी, मेंढया, गवत, कडबी, चारा व फुले अधिसूचीत केली असून सर्व मुख्य व उपबाजारांत नियमित सर्व शेतमाल खरेदी—विक्रीचे व्यवहार होतात.

नागपूर कृषि उत्पन्न बाजार समिती सन १९७४ मध्ये महाराष्ट्र कृषि उत्पन्न विपणन कायदा १९६३ अन्वये प्रस्थापित झाला. त्याआधी व नंतरही नागपूर शहरात धान्य उपबाजार, न्यु ग्रेन उपबाजार, संत्रा फळे उपबाजार, आलु—कांदा उपबाजार, भाजी बाजार, मिरची व गुरे उपबाजार, बकरा बाजार वेगवेगळ्या ठिकाणी महानगरपालिकेच्या जागेत भरत होते. नागपूर महानगर पालिकेच्या जागेवर असलेले हे बाजार अत्यंत अडचणीचे होते. त्या ठिकाणी स्थाई स्वरूपाच्या सोयी उपलब्ध करून देणे शक्य नव्हते. रहदारीकरीता अपूरे रस्ते, शेतकऱ्यांचा माल ठेवण्याकरीता अपूरी जागा, शेतमालाचे आवागमनांत सतत येणारे अडथळे, ट्राफीक कंजेशन इत्यादी बाबत मुलभूत स्वरूपाच्या गरजा पूर्ण करता येत नसल्याने समितीने स्वतःचे बाजार आवार असल्याशिवाय हया सोयी उपलब्ध करून देणे शक्य होणार नाही असा विचार केला. बाजार समिती प्रस्थापित झाल्यानंतर हे सर्व उपबाजार एकत्र एकाच ठिकाणी आणावे म्हणून नागपूर सुधार प्रन्यासकडून जागेची मागणी करण्यांत आली. उपबाजार च्या परिस्थितीचा विचार करून, त्याचे गांभीर्य लक्षात घेवून नागपूर सुधार प्रन्यासने बाजार समितीला १२६.२५ एकर जागा चिखली (देवस्थान) हया ठिकाणी उपलब्ध करून

देण्याचे मान्य केले परंतु त्यापैकी ११०.८८ एकर जागेचा ताबा नागपूर सुधार प्रन्यासने बाजार समितीला १९८१ साली दिला. यातील ९.५० एकर जागेबाबत मा.सर्वोच्च न्यायालयात याचिका दाखल केली आहे.

बाजार समितीला नागपूर सुधार प्रन्यास कडून ११०.८८ एकर जमिनीचा ताबा मिळाल्यानंतर सर्व बाजाराची व्यवस्था एकत्र एकाच ठिकाणी करण्याकरीता मे. किल्रोस्कर कंसल्टंट पुणे यांना फिजीबीलीटी रिपोर्ट व झोनल प्लॅन रिपोर्ट सादर करणेकरीता आमंत्रित केले. झोनल प्लॅन व फिजीबीलीटी रिपोर्ट प्राप्त झाल्यानंतर बाजार समितीने भारतातील सुप्रसिद्ध वास्तू शिल्पकार मे. शिवदानमल मोखा यांचेकडे बांधकामाचा आराखडा तयार करण्याचे काम सोपविले. व त्यानंतर बाजार विकासाची कामे व बांधकामाकरीता दोन टप्पे निश्चीत करण्यांत आले. बाजार आवारातील बांधकामे टप्प्या-टप्प्याने पूर्ण करून वर्ष १९८६ मध्ये मिरची गुरे बाजार व संत्रा बाजार, १९८८ मध्ये धान्य बाजार तसेच १९९२ मध्ये कांदा व बटाटा बाजार, २००६ मध्ये ईतवारी येथील धान्य बाजार व दिनांक २४.०८.२०१३ रोजी महात्मा फुले भाजी बाजार व दिनांक ०६/०७/२०२० पासून बकरा मंडी बाजार आवारावर सुरू झालेला आहे.

न्यु कॉटन मार्केट यार्ड येथील जागेवर फूल उत्पादक शेतकऱ्याकरीता समितीच्या अथक प्रयत्नाने फूल बाजार भरविण्याकरीता अद्यावत सुविधाजनक फूल बाजार तयार करावयाचा असून सदर जागेवर समिती अद्यावत व सुसज्ज फूल बाजार भरविण्याकरीता इमारतीचे बांधकाम करणार आहे. सदरील जागा शासनाने समितीला वाटप करण्यास मंजुरी दिली आहे. ही जागा समितीकरीता आरक्षित असून महाराष्ट्र शासनाचे राजपत्रात प्रसिद्ध झाली आहे.

भाजी बाजारालगतची ख.क.११४ मधील ४.५ एकर जागा समितीने संपादीत केली असून लगतची शासनाकडून मिळालेली ३ एकर जागा व समितीने संपादीत केलेली २६ एकर मिळून एकूण १४४ एकर जागेचा अद्यावत सुविधायुक्त सुधारीत आराखडा नागपूर सुधार प्रन्यासकडे मंजुरीकरीता सादर केला आहे.

या बाजारांत वर्षभरांत ११६९८०८ मॅट्रीक टन कृषि मालाची आवक होते व सरासरी २६२० कोटी रुपयांची उलाढाल होते. त्यावर बाजार समितीला बाजार फी चे रुपाने २६.२० कोटी रुपये उत्पन्न मिळते. बाजार समितीने स्वतःच्या निधीतून बाजार आवाराची उभारणी करून विकास कार्याची कामे पूर्ण केलेली आहेत. बाजार समितीवर आजमितीस कोणाचेही कर्ज नाही तसेच शासनाकडून अनुदान मिळालेले नाही. तसेच नविन धान्य बाजार मध्ये १८६ दुकानाचे बांधकाम करण्यांत आल्यामुळे फक्त १८६ दुकानांचे मा.उच्च न्यायालयाचे आदेशानुसार वाटप करण्यांत आले. सद्या १०३ दुकानांचे बांधकाम व कॅन्वासिंग एजन्ट ब्लॉक १५८ बांधकाम झाले असून ते सुध्दा उर्वरीत ईतवारी व कॅन्वासिंग एजन्ट येथील व्यवसायीकांना वाटप करावयाची आहे. तसेच खसरा क्र ११२ वरती १४ एकर जागेमध्ये प्रस्तावित १४४ दुकाने/गोदाम भाजी बाजाराचे बांधकाम झाले आहे. तेथे लवकरच भाजी बाजार पूर्णपणे सुरू करावयाचा आहे. बाजार आवारातील सर्व सुविधा आणि सेवा समितीच्या स्वतःच्या उत्पन्नातून समितीने निर्माण केलेले आहेत.

बाजार आवारावर १० चाकी/१६ चाकी टुक तसेच ट्रेलर शेतमालाचे आवागमन होत असल्याने समितीने ८० मे.टन वजनाचे संगणकीकरण काट्याचे बांधकाम केलेले आहे व काटा सुरू आहे. धान्य बाजारामध्ये ८० टक्के रोडचे सिमेंट कॉक्रीटीकरण केलेले आहे. लिलाव दालनामध्ये शेतकऱ्यांना थंड पिण्याचे पाणी पिण्याकरीता वॉटर कुलरची व्यवस्था केलेली आहे.

बाजार आवारातील सोयी सुविधा व सेवा

बाजार आवारात समितीने २५ लिलाव दालने, ३६५ दुकाने व गोदामे, ४९२ अडते/व्यापाऱ्याची कार्यालय, १७० किरकोळ विक्रीची दुकाने, १००० मेट्रीक टन व ३००० मेट्रीक टन क्षमतेची दोन गोदाम, १९.०० लक्ष लीटर क्षमतेची पाण्याची टाकी आणि जलशुद्धीकरण व पाणी पूरवठा योजना, १६ किलोमिटर लांबीचे डांबरी रस्ते, दुधाळ जनावरांसाठी शेड, प्रसाधन गृहे. शेतकरी निवासामध्ये २०० शेतकऱ्यांना राहण्याची सोय इत्यादी सुविधा उपलब्ध करून दिलेली आहे.

बाजार समिती चालवित असलेल्या नाविन्यपूर्ण उपक्रम व स्वरूप

नागपूर कृषि उत्पन्न बाजार समितीने शेतकरी निवासमध्ये शेतकऱ्यांकरीता रु.५/- मध्ये पोटभर जेवण देण्यांत येत आहे. तसेच आवारावर रूग्णाकरीता ॲम्बुलन्स (रूग्णवाहीका)ची व्यवस्था केलेली आहे.

बँका :-

बाजार आवारावर सात बँकेच्या शाखा उघडण्यांत आलेल्या आहेत. पंजाब नॅशनल बँक, नागपूर जिल्हा मध्यवर्ती सहकारी बँक, नागपूर नागरीक सहकारी बँक, सारस्वत बँक, जनता सेवा सहकारी बँक, वर्धमान सहकारी बँक, कार्यरत आहेत.

विद्युत व्यवस्था :-

बाजार आवारावर समितीने १२५० के.व्ही.ए क्षमतेचे इलेक्ट्रीक सब-स्टेशन स्थापीत केले आहे. तसेच विज पूरवठा खंडीत होवू नये म्हणून एक्सप्रेस फिडरची व्यवस्था केलेली आहे.

बाजार आवारात पोलीस स्टेशन, टेलीफोन एक्सचेंज तसेच पोस्ट ऑफीसची व्यवस्था समितीने स्वतः बांधलेल्या इमारतीत केलेली आहे.

संगणकीकरण :-

समितीचे संगणकीकरण सन २००० पासून सुरू झाले आणि सन २००३ पर्यंत ३ टप्प्यात समितीचे अप्लीकेशन सॉफ्टवेअर तयार केलेले असून समितीच्या प्रशासकीय भवनाशी वायरलेस व ऑप्टिक फायबर केबल द्वारे सर्व उपकार्यालये, आवक गेट, जावक गेट, चिखली गेट तसेच सर्व वेब्रिजेस जोडण्यात आलेले आहेत.

समितीच्या संगणकीकरणामध्ये प्रामुख्याने सर्व बाजाराची सेस वसूली, गुरे बाजार सेस वसूली, विद्युत बिल, पाणी बिल वसूली, गाळे विभाग, लायसंस विभाग, फायनान्स विभाग, इन्व्हेटरी, डेड स्टॉक, कोर्ट केसेस, कर्मचाऱ्यांचे पगार पत्रक, टायपिंग चे सर्व काम संगणकीकृत झालेले आहेत. तसेच मालाची आवक-जावक नोंद संगणकावरच केली जाते. समितीचे आवारातील सर्व वेब्रिजेस संगणकीकृत केले असून एकमेकांसोबत जोडलेले असून कुठल्याही वेब्रिजची गाडी कोणत्याही वेब्रिजवर मोजता येते. आणि सर्व संगणकीकृत डाटा समितीचे मुख्य कार्यालय येथील मुख्य सर्वरमध्ये साठविण्यांत येतो.

बाजार समितीचे मराठी व इंग्रजी भाषेतील वेबसाईट www.apmcnagpur.com तयार केलेली आहे. ह्यामध्ये बाजार समितीचे संपूर्ण माहिती आणि दररोजचे बाजारभाव उपलब्ध आहेत. तसेच दररोजचे बाजारभाव www.msamb.com व्दारे कृषि पणन मंडळ येथे पाठविण्यांत येतात व संपूर्ण राज्याचे बाजारभाव पाहण्याची सोय उपलब्ध आहे. व समितीचे धान्य बाजार आवारात केन्द्र शासनाची ENAM (ईनाम) योजना राबविण्यात येत आहे.

बाजार समितीचे प्रशासकीय भवन, सर्व उपकार्यालय, गेट व काट्यावर सिसिटीव्ही कॅमेरे बसविण्यांत आलेले आहेत. सर्व कॅमे—यांचा सेटअप समितीचे मुख्य कार्यालयात कंट्रोलिंगकरीता उपलब्ध आहे. त्यामुळे बऱ्याच प्रमाणात समितीचे उत्पन्न वाढण्यास मदत झालेली असून त्यामुळे बाजार आवाराचे नियंत्रण करणे सोयीचे झाले आहे.

नव्याने सेस रिसीप्ट ब्रार कोड व्दारा प्रिन्ट करण्यात येत आहे त्यामुळे आउटगेटवरून ऑनलाईन क्लिअरिंग सुरू आहे.

माती परिक्षण प्रयोगशाळा व शेतकरी माहिती केंद्र

नागपूर कृषि उत्पन्न बाजार समितीने, इंडियन फारमर्स फर्टिलायझर को—ऑपरेटिव्ह लिमिटेड, नवी दिल्ली यांच्या सहकार्याने अद्यावत माती परीक्षण प्रयोगशाळा उभारली आहे. या माती परीक्षण प्रयोगशाळेची इमारत १५.२२ लाख रुपये खर्चून उभारलेली आहे व या प्रयोगशाळेत १० लाख रुपये किमतीची उपकरणे बसविली आहेत. या प्रयोगशाळेचा उद्देश शेतकऱ्यांचे शेतातील माती परीक्षण करून, मातीचा पी.एच, क्षारता, सेंद्रिय कर्ब, उपलब्ध स्फुरद व पालाश इत्यादी तपासून पिकांना कोणत्या खताचे किती डोजेस द्यावेत या बद्दल सल्ला देण्यांत येत आहे.

वरील प्रकल्प बाजार समिती 'ना नफा ना तोटा' या तत्वावर चालवणार आहे. ही सोय नागपूर जिल्ह्यातील शेतकऱ्यांना उपलब्ध होईल. अशा प्रकारचा उपक्रम घेणारी नागपूर कृषि उत्पन्न बाजार समिती, ही महाराष्ट्रातील एकमेव बाजार समिती आहे.

तसेच समितीने शेतकरी निवास येथे शेतकऱ्यांसाठी अद्यावत असे शेतकरी माहिती केंद्र सुरू केलेले असून त्यामध्ये शेती व जोडधंदे इत्यादी विषयावरील जवळपास १५०० पुस्तके उपलब्ध असून, वाचनालयांमध्येच प्रोजेक्टर व्दारे विविध शेती विषयावरील सीडीज दाखविण्याची व्यवस्था आहे. तसेच वरील माहिती केंद्रात बाजार समितीतर्फे समितीला भेट देणाऱ्यांसाठी प्रशिक्षण कार्यक्रम आयोजित केले जातात व केन्द्र शासनाच्या ENAM (ईनाम) योजनेची असायनिंग लॅब (शेतमाल गुणवत्ता तपासणी प्रयोगशाळा) सुरू करण्यात आलेली आहे व गांडुळ खत प्रकल्प सुध्दा सुरू आहे.

पिण्याच्या पाण्याची स्वतंत्र व्यवस्था

बाजार आवारावर महानगरपालिकेकडून आवश्यक तेवढ्या पाण्याचा पुरवठा होत नसल्यामुळे शासनाच्या भूजल सर्वेक्षण विभागाकडून पाहणी केली असता खाली पाणी नाही असा अहवाल मिळाला. व म्हणून पाण्याची आजची आवश्यकता व भविष्यातील पाण्याची आवश्यकता पूर्ण होण्याकरीता स्वतंत्र पाणीपुरवठा असणे आवश्यक आहे असे समितीला वाटले. त्यामुळे महाराष्ट्र जीवन प्राधिकरण यांचेकडे पाहणी करण्याचे काम सोपविले.

महाराष्ट्र जीवन प्राधिकरण यांनी बाजार समितीचे आवारापासून १७ कि.मी. अंतरावर असलेल्या कन्हान नदीच्या पात्रावर गादा येथे जागेची निवड केली. त्यांनीच या कामाचे अंदाजपत्रक तयार करून त्यांच्याच देखरेखी खाली काम पूर्ण करण्यांत आले आहे. त्याकरीता ६.५० कोटी रुपयाचा खर्च समितीने स्वनिधीतून केलेला आहे. कन्हान नदीवरून बाजार समितीपर्यंत पाणी आणण्यांत आले असून पाणी शुध्दीकरणासाठी इमारत सुसज्ज करण्यांत आलेली आहे. त्यामुळे बाजार आवारावरील पाण्याची समस्या दुर झालेली आहे. तसेच शेतकऱ्यांकरीता शुध्द पाणी उपलब्ध करून देण्याकरीता समितीने धान्य बाजार व संत्रा व फळे बाजार येथे आर.ओ. वॉटर ए.टी.एम. सुरू केले आहे. तसेच गुरे बाजार, भाजी बाजार, आलु—कांदा बाजार व मिरची बाजार करिता तीन आर.ओ. वॉटर प्लान्ट शासनाकडे मंजूरीकरीता पाठविले आहे.

—शेतमाल तारण योजना—

शेतकऱ्यांचे मालाला योग्य भाव मिळण्यास शेतमाल साठवणुकीकरीता सदर योजनेअंतर्गत गोदाम उपलब्ध करून देण्यात आलेले असून शेतमालातारण योजना समिती स्वनिधीतून राबवित आहे. त्याकरीता बाजार समिती कडून शेतकऱ्यांना ७५ टक्के अग्रीम रक्कम दिला जातो व सन २०२१.२२ मध्ये रू. २७.२० लाख अग्रीम शेतकऱ्यांना दिलेला आहे.

कांदा चाळ :— कांदा उत्पादक शेतकऱ्यांकरीता कांदा चाळ बांधण्यांत आलेली आहे.

बाजार समितीचे उत्पन्न :—

समितीचे प्रमुख उत्पन्न बाजार फी चे असून कृषि उत्पादित सर्व शेतमालाचे खरेदीवर खरेदीदारांकडून रुपये १००/— चे खरेदीवर १ रु. बाजार फी कायदेशीर तरतुदीनुसार वसूल करते. तसेच अनुज्ञप्तीधारकाकडून अनुज्ञप्ती फी वसूल करते. मागील ५ वर्षांत वसूल झालेली बाजार फी, अनुज्ञप्ती फी, काटा फी तसेच सांक्षांकन फी संबंधिची माहिती पुढील प्रमाणे आहे.

अ. क्र	विवरण	आकडेवारी लक्षामध्ये				
		२०१७—१८	२०१८—१९	२०१९—२०	२०२०—२१	२०२१—२२
१	बाजार फी	२१०८.९१	२००४.८७	२२२७.०८	२५०८.००	२६२०.३२
२	अनुज्ञप्ती फी	१.८२	२.१३	३.०३	२.३४	२.२७
३	काटा फी	४५.३५	४०.६३	३८.२२	३५.५५	३९.२१
४	सांक्षांकन फी	०.६७	०.४९	०.६४	२.९८	३.४९
५	एकूण	२१५६.७५	२०४८.१२	२२६८.९७	२५४८.८७	२६६५.२९

अनुज्ञप्ती बाबत माहिती :-

समितीला घोषित शेतमालाच्या नियमनाकरिता खालील अनुज्ञप्ती प्रदान करण्याचे अधिकार असल्याने गेल्या ५ वर्षातील अनुज्ञप्ती धारकांची/व्यवसाईकांची संख्या पुढील प्रमाणे आहे.

अ. क	अनुज्ञप्तीचा प्रकार	२०१७-१८	२०१८-१९	२०१९-२०	२०२०-२१	२०२१-२२
१	व्यापारी	२१६३	२१६०	१४७४	१४५९	१६०२
२	अडते	८९८	८९७	८५६	७८५	७८५
३	दलाल	५३	५५	७१	९३	१०५
४	हमाल	५८१	५८४	४९१	४७८	३०७
५	मापारी	५२	५२	२९	२८	२७
६	मदतनिस	२१	२०	१४	११	११
७	प्रक्रिया	९२	८२	७३	५७	६३
	एकूण	३८६०	३८५०	३००८	२९१७	२९०२

या आगोदर समितीची वार्षिक सर्वसाधारण सभा दिनांक १७.०९.२०१६ रोजी संपन्न झालेली आहे. दिनांक ११.०९.२०१७ पासून दिनांक १८.११.२०२१ पर्यंत प्रशासकीय कालावधी होता. त्यानंतर संचालक मंडळाची निवडणूक होवून नविन संचालक मंडळ दिनांक १९.११.२०२१ पासून कार्यरत आहे.

तसेच समितीचे दिनांक १.४.२०१७ ते ३१.३.२०२० या कालावधीचे संवैधानिक लेखापरिक्षण शासनाचे सहकारी विभाग यांचेकडून लेखापरिक्षणाचे काम सुरू झालेले असून सदर लेखा परिक्षण अहवाल दि. २५.०३.२०२१ ला प्राप्त झालेला आहे. दोष दुरुस्ती अहवाल पाठविण्यात आलेला आहे.

बाजार समितीप्रती महाराष्ट्र शासनाची भूमिका कुशल नेतृत्वाची, सहकार्याची व सहानुभूतीची राहिलेली आहे. त्यात प्रामुख्याने मा.ना. श्री. नितिनजी गडकरी वाहतुक रस्ते दळणवळण मंत्री भारत सरकार तसेच मा.ना.श्री. एकनाथजी शिंदे, मुख्यमंत्री, महाराष्ट्र राज्य, मा.ना.श्री. देवेन्द्रजी फडणवीस, उपमुख्यमंत्री, महाराष्ट्र राज्य, मा.श्री. सुनिलबाबु केदार, माजी मंत्री तथा आमदार सावनेर क्षेत्र यांचे मार्गदर्शना खाली व नेतृत्वात सदरहू बाजार समितीचे कामकाज चालवण्यास विशेष सहकार्य लाभत असते त्यामुळे त्यांचे जेवढे आभार मानावे तेवढे कमीच आहे. नागपूर जिल्ह्यातील आजी माजी खासदार व आमदार, स्थानीक संस्थेचे पदाधिकारी हयाशिवाय मा.डॉ. सुनिल पवार, पणन संचालक, महा.रा. पुणे, विभागीय सहनिबंधक श्री. संजय एन. कदम, जिल्हा उपनिबंधक श्री. गौतम वालदे, श्री. अजय कडू, उपसरव्यवस्थापक, महा.रा. कृषि पणन मंडळ, विभागीय कार्यालय, नागपूर यांचे वेळोवेळी कुशल नेतृत्वाखाली अमुल्य सहकार्य लाभले त्यांचादेखिल मी आभारी आहे. हयाशिवाय मा. विजयालक्ष्मी प्रसन्ना बिदारी, विभागीय आयुक्त नागपूर, मा. श्री. विपीन ईटनकर, जिल्हाधिकारी नागपूर, मा.श्री. दिपक शिंदे, सरव्यवस्थापक महा.रा. कृषि पणन मंडळ पुणे यांचेदेखील मोलाचे सहकार्य लाभले त्यांचादेखिल मी आभारी आहे.

याठिकाणी आर्वजून उल्लेख करावा वाटतो की, या बाजार समितीचे संस्थापक व माजी सभापती सहकार महर्षी स्व.श्री. बाबासाहेब केदार हयांचे प्रेरणेतून हया बाजाराची उभारणी झालेली आहे. तसेच समितीचे माजी सभापती मा.श्री. व्दारकाप्रसादजी कांकाणी यांनी समितीस दिलेल्या योगदानाबद्दल तसेच त्यांचे नेहमीच आम्हाला मिळत असलेल्या मार्गदर्शनाबद्दल मी त्यांचा अत्यंत आभारी आहे. हयाशिवाय नागपूर सुधार प्रन्यासचे सभापती मा.श्री. मनोजकुमार सुर्यवंशी व त्यांचे अधिकारी वर्ग, नागपूर महानगर

पालीकेचे प्रशासक मा.श्री. डॉ.बी. राधाकृष्णन व त्यांचे अधिकारी वर्ग, महाराष्ट्र जिवन प्राधिकरणाचे मुख्य कार्यकारी अभियंता व त्यांचे अधिकारी हयांनी बाजार समितीच्या अडी अडचणी समजून घेवून समितीला जी मदत केली त्यांचे भरीव सहकार्याबद्दल मी त्यांचा आभारी आहे. बाजार समितीचे अत्याधुनिक अशा बाजार आवारास दरवर्षी सरकारी, निमसरकारी, केन्द्रीय शासनाचे अधिकारी तसेच राज्यातील व राज्याबाहेरील कृषि उत्पन्न बाजार समितीचे सभापती व संचालक दरवर्षी भेट देत असतात.

हया बाजार समितीचे निर्मितीकरीता व बाजार भरविण्याकरीता नागपूर जिल्ह्यातील शेतकरी बांधवांनी तसेच नागपूर शहरातील सर्व प्रकारच्या व्यवसायीकांनी जी भरीव मदत केली त्यांचे मदतीशिवाय बाजार स्थानांतरणाची कार्यवाही करणे शक्य झाले नसते अशा सर्वांचे त्यांनी केलेल्या सहकार्याबद्दल मी त्यांचे आभार मानतो.

भारताचे पहिले पंतप्रधान पं. जवाहरलाल नेहरू यांचे स्मृती देशवासीयांच्या मनात नेहमीकरीता कायम राहाव्यात म्हणून बाजार समितीने विक्रीत केलेल्या हया बाजार आवाराचे पं. जवाहरलाल नेहरू मार्केट यार्ड, नागपूर असे नामकरण सन १९९५ मध्ये केलेले आहे.

आज पं. जवाहरलाल नेहरू मार्केट यार्ड हा बाजार राज्यातच नव्हे तर संपूर्ण देशामध्ये एक प्रमुख नियंत्रीत बाजारपेठ म्हणून नावलौकीकांस आलेला आहे. देशाचे मध्यभागी वसलेल्या नागपूर शहराचे सौंदर्यात त्यामुळे भर पडलेली आहे. दळण वळणाची साधणे, कम्युनिकेशनची व्यवस्था, वाहतुकीकरीता राष्ट्रीय महामार्ग त्यामुळे हया बाजार आवारात येणारी आवक ही नागपूर जिल्ह्यातुनच नव्हे तर महाराष्ट्र राज्यातील इतर जिल्ह्यातुन तसेच राज्याबाहेरून फार मोठया प्रमाणात बाजार आवारावर होत असते. त्यात प्रामुख्याने आंबा, डाळींब, सफरचंद, द्राक्षे, कांदा-बटाटा, मिरची इत्यादी शेतमालाचा उल्लेख करता येईल. तसेच शेतमालाचे विक्रीनंतर येथून परराज्यात व देशाबाहेर माल पाठविला जातो. नागपूर शहरात कार्गो हब निर्माण होवू घातलेले आहे. व कृषि उत्पादित शेतमालाच्या निर्यातीची व्यवस्था करण्यात येत आहे त्यामुळे बाजार समितीचे क्षेत्र व त्यामध्ये भरत असलेले बाजार हयास महत्व प्राप्त होणार आहे.

नागपूर तालुक्यातील ग्रामपंचायती, सेवा सहकारी संस्था चे पदाधिकारी व सदस्य, व्यापारी व अडते आणि हमाल वर्गाचे तसेच कृषि उत्पन्न बाजार समितीचे पदाधिकारी, सदस्य, अधिकारी व कर्मचारी यांच्या सहकार्यामुळे हे घडू शकले त्या सर्वांचे आभार मानतो.

आपण करीत असलेल्या सहकार्याबद्दल मी आपणां सर्वांचे आभार माणून हा अहवाल संपवितो.

संचालक मंडळाच्या वतीने

राजेश भुसारी
सचिव

प्रकाश राधाकिसनजी नागपूरे
उपसभापती

अहमदभाई करीमभाई शेख
सभापती,

व सर्व संचालक मंडळ,
कृषि उत्पन्न बाजार समिती, नागपूर.

बांधकाम व जमिनी विषयी माहिती उपक्रम :-

बाजार समितीचे पं.जवाहरलाल नेहरू बाजार आवार मौजा चिखली देवस्थान येथील समितीकडे १४४ एकर जागा असून बाजार आवार विकास विस्तारकरीता लगतची ख.क्र.९४ मधील ९.५६ एकर व ख.क्र. ११४/१ मधील १.७२ एकर व खसरा क्र.११४/२-३ख मधील १.६२ एकर जागा संपादन करण्याची कार्यवाही सुरू आहे.

न्यु.कॉटन मार्केट यार्ड गणेशपेठ येथील जागेवर अद्यावत आंतरराष्ट्रीय दर्जाचे वातानुकुलीत फूल मार्केट उभारणेकरीता प्रस्ताव आहे.

बाजार समितीचे उपबाजार बुटीबोरी येथे धान्य बाजार सुरू करणेकरीता धान्य खळे, गोदाम व व्यावसायिक संकुल, बाजार आवार विकास रोड, व ईतर सविधा निर्माण करणेचे प्रस्तावीत आहे.

ख.क्र.१२८ येथे बाजार आवार येथे भाजी बाजार व गुरे बाजार विकसीत करणेचे काम लवकरच सुरू होत आहे.

व तेथे ऑक्शन हॉल, व्यापारी संकुले, शेतकरी प्रशिक्षण गृह बांधण्याचे प्रस्तावीत आहे.

समितीचे न्यु ग्रेन मार्केट एरिया मध्ये ७२ गाळे बांधून झालेले आहे. तसेच पुन्हा ४८ गाळ्यांचे बांधकाम पूर्ण झाले आहे. न्यु ग्रेन मार्केट मध्ये कॅनव्हासींग एजेंट करीता १५८ खोल्यांचे पूर्ण झालेले आहे.

समितीचे धान्य बाजार मध्ये ५५०० स्के.मीटर कॉक्रीट रोडचे बांधकाम तसेच संत्रा व फळे बाजारामध्ये ३०,००० स्केअर मीटर कॉक्रीट रोडचे बांधकाम पूर्ण झालेले आहे.

नविन भाजी बाजारातील १४६ गाळे दालनात व्यापाऱ्यांकरीता बांधकाम पूर्ण झाले आहे. नविन भाजी बाजार परिसरातील ३२१५० स्के. मिटर चे सिमेंट कॉक्रीट रोड कामाचा प्रस्ताव मंजूरीकरीता शासनाकडे पाठविला आहे. त्यांचं अंदाजित किंमत एकूण २३,९७,९०,०००/- आहे. तसेच मागील पाच वर्षांपासून रोड दुरुस्तीचे काम न झाल्यामुळे डांबरी रोड नादुरुस्त झाले आहेत. त्यासाठी समितीने २२५०८ स्के. मिटर चे सी.सी. रोड प्रस्तावित केले आहे. त्याची अंदाजे रक्कम रु. १६,९७,५०,०००/- आहे. तसेच नविन भाजी बाजार परिसरात पाणी पुरवठा करिता डी.आय. पाईप लाईन ची अंदाजित रक्कम ७३,९२,२००/- प्रस्ताव मंजूरी करीता शासनाकडे पाठविण्यात आला आहे.

सन २०१३ पासून पं. जवाहरलाल नेहरू मार्केट परिसरात भाजी बाजाराची सुरूवात झाली आहे. भाजी बाजारासाठी वेगळी अशी पार्किंग व्यवस्था नाही. त्यामुळे भाजी बाजारामध्ये ट्रॅफिकचा त्रास होत आहे. करीता पार्किंग व्यवस्था प्रस्ताव समितीने मंजूर केला आहे. लवकरच शासनाकडे मंजूरी करीता पाठविण्यात येईल. कामाचा अंदाजित खर्च रु. ६,२५,१५,०००/- आहे.

जुलै २०२० पासून पं. जवाहरलाल नेहरू मार्केट परिसरात बकरामंडी सुरू करण्यात बकरामंडी करीता पायाभूत सुविधा निर्माण करण्यात आल्या आहे. तसेच त्याठिकाणी बकरामंडी करीता अत्याधुनिक बकरामंडी निर्माण करण्याचे प्रस्तावित आहे.

समितीचे पं. जवाहरलाल नेहरू मार्केट यार्डवर प्रत्येक मार्केटमध्ये पे अँड युज टॉयलेट ब्लॉक प्रस्तावित आहे. सदर प्रस्ताव मंजूरीकरीता शासनाकडे पाठविण्यात आला आहे. कामची अंदाजित रक्कम रु. २,७५,३२,०००/- आहे.

समितीचे पं. जवाहरलाल नेहरू मार्केट येथे सर्व मार्केट मिळून २७ लिलाव दालन आहे व दालनावर लागलेल्या सिमेंट पत्रे जुने झाल्यामुळे सर्व लिलाव दालनावरील सिमेंट पत्रे काढून त्याठिकाणी नविन प्रोफाईल शिट्स लावण्याचे काम प्रस्तावित आहे. सदर कामाचे अंदाजित खर्च रू. ११,५३,००,०००/- आहे. प्रस्ताव शासनाकडे मंजूरी करिता पाठविला आहे.

समितीचे पं. जवाहरलाल नेहरू मार्केट यार्ड वरील सिव्हर लाईन व स्ट्रॉम वॉटर लाईन नव्याने (पुढील ५० वर्षाकरीता) करण्याकरीता महाराष्ट्र जिवन प्राधिकरणकडे सविस्तर प्रकल्प अहवाल तयार करण्याचे काम दिले आहे. त्यात सिवरेज ट्रिटमेंट प्लांट चा ही समावेश आहे.

समितीचे पं. जवाहरलाल नेहरू मार्केट यार्ड कळमना येथे अद्यावत पाणी पुरवठा करण्याकरीता गादा ते कळमना मार्केट यार्ड पर्यंत नविन डी. आय. पाईप लाईन टाकण्याचे काम पूर्ण झाले आहे.

नागपूर कृषि उत्पन्न बाजार समिती पं. जवाहरलाल नेहरू मार्केट यार्ड मधील संपूर्ण घन कचरा जमा करून त्यावर प्रक्रिया करून बायो सिएनजी गॅस तयार करण्याचा प्रकल्प प्रस्तावीत आहे.

विद्युत व पाणी विभाग विषयी माहिती उपक्रम :-

समितीचे पं. जवाहरलाल नेहरू मार्केट यार्डवरील विद्युत व्यवस्थेचे दृष्टीने ग्रीड केबल नेटवर्क अद्यावत करणेसाठी सविस्तर प्रकल्प अहवाल तयार करणेस देण्यात आले असून अहवाल प्राप्त झाले नंतर नविन ग्रीड केबल नेटवर्क व इमारतीमधील पॅनलचे काम प्रस्तावित आहे.

बाजार आवारातील संपूर्ण ऑक्शन हॉल व रोडवर नविन एल.ई.डी. लाईट लावणेचे काम तसेच विघृत खांबावर नंबर टिकण्याचे काम प्रस्तावित आहे.

संपूर्ण बाजार आवारात ९५० के.व्ही. क्षमतेचा सोलर प्रकल्प प्रस्तावित आहे.

कार्यालय, नागपूर कृषि उत्पन्न बाजार समिती, नागपूर
पं.जवाहरलाल नेहरू मार्केट यार्ड, नागपूर-३५

नागपूर कृषि उत्पन्न बाजार समितीचे वार्षिक सर्वसाधारण सभा शनिवार दिनांक १७.०९.२०१६ रोजी दुपारी १.०० वाजता बाजार समितीचे पं. जवाहरलाल नेहरू मार्केट यार्ड वरील संत्रा लिलाव दालन क्रमांक ४ मध्ये बाजार समितीचे सभापती मा.श्री. अहमदभाई करीमभाई शेख यांचे अध्यक्षतेखाली संपन्न झाली.

सदर सभेला नागपूर तालुक्यातील ग्रामपंचायत सरपंच ६८

त्याचप्रमाणे नागपूर सेवा सहकारी संस्था अध्यक्ष ५६

सभेला उपस्थित होते.

अडते/व्यापारी/प्रतिनिधी एकूण ७५

हमाल पतिनिधी एकूण १२

सभेला उपस्थित होते.

तसेच मंचकावर समितीचे सर्व संचालक मंडळ, सचिव व इतर अधिकारी उपस्थित होते सभेचे संचालन कृषि उत्पन्न बाजार समितीचे वतीने सौ. सुचिता एस.खनगई यांनी केले. त्यानंतर समितीचे सभापती मा.श्री. अहमदभाई करीमभाई शेख यांनी प्रास्ताविक भाषण केले. त्यांनी अहवालाचे वाचन केले त्यात समितीने केलेल्या कामाची व समितीचे पुढील उपक्रमाबाबत माहिती दिली. व त्यानंतर विषय पत्रिकेवरील एकेका विषयावर सविस्तर चर्चा करून खालील प्रमाणे ठराव पारित करण्यांत आले.

विषय क्र.१:- मागील वर्ष सन २०१४-१५ चे वार्षिक सर्वसाधारण सभेचे इतिवृत मंजूर करणे.

ठराव क्र.१:- मागील सन २०१४-१५ चे वार्षिक सर्वसाधारण सभेचे इतिवृताचे प्रती उपस्थित सदस्यांना देण्यांत आली. त्यास उपस्थित सभासदांनी मंजूरी प्रदान केली.

ठराव सर्वानुमते मंजूर

विषय क्र.२:- संचालक मंडळाचे वतीने सदर केलेला सन २०१५.१६ चा वार्षिक अहवाला ची माहिती देणे.

ठराव क्र.२:- मा.सभापती महोदयांनी सन २०१५.१६ चा वार्षिक अहवाल सभेपूढे वाचून दाखविला व याबाबत सभेला बाजार समितीतील पुढील उपक्रमाबाबत सविस्तर माहिती देण्यांत आली ती पुढील प्रमाणे आहे.

बाजार समितीतील पुढील उपक्रम :-

माती परिक्षण :- बाजार समिती क्षेत्रातील २११ गावातील शेतकऱ्यांचे शेतातील मातीचे नमुने घेवून शेतकऱ्यांच्या सभा बोलावीने व त्यांना माती परिक्षणाचे महत्व पटवून देणे. तसेच तंत्रज्ञानाप्रमाणे शेती करण्यासाठी प्रवृत्त करणे व शेतकऱ्यांना जमिनीच्या आरोग्य पत्रिका वितरीत करणे इत्यादी उपक्रम बाजार समितीचे स्वनिधीतून राबविण्यांत येत आहे.

बांधकाम व जमिनी विषयी माहिती उपक्रम :-

बाजार समितीचे पं.जवाहरलाल नेहरू बाजार आवार मौजा चिखली देवस्थान येथील समितीकडे १४० एकर जागा असून बाजार आवार विकास विस्ताराकरीता लगतची खसरा क्रमांक ९४ मधील ९.५६ एकर व खसरा क्र. ११४/१ मधील १.७२ एकर व खसरा क्र.११४/२-३ख मधील १.६२ एकर जागा संपादनाच्या कार्यवाहीस ही सभा मंजूरी देत आहे.

न्यु. कॉटन मार्केट यार्ड गणेशपेठ येथे ३ एकर जागेत अद्यावत आंतरराष्ट्रीय दर्जाचे वातानुकुलीत फूल मार्केट उभारणेकरीता प्रस्ताव आहे.

बाजार समितीचे उपबाजार बुटीबोरी येथे धान्य बाजार सुरू करणेकरीता धान्य खळे, गोदाम व व्यावसायिक संकुल, बाजार आवार विकास रोड, व ईतर सविधा निर्माण करणेचे प्रस्तावीत आहे. ख.क्र.१२८ येथे बाजार आवार विकसीत करणेचे काम लवकरच सुरू होत आहे व तेथे ऑक्शन हॉल, व्यापारी संकुले, शेतकरी प्रशिक्षण गृह बांधण्याचे प्रस्तावीत आहे.

समितीचे न्यु ग्रेन मार्केट एरिया मध्ये ७२ गाळे बांधून झालेले आहे तसेच पुन्हा ४८ गाडयांचे बांधकाम सुरू असून न्यु ग्रेन मार्केट मध्ये कॅनव्हासींग एजंट करीता १६० खोल्यांचे बांधकाम सुरू आहे.

समितीचे धान्य बाजार मध्ये ५५०० स्के.मिटर कॉक्रीट रोडचे बांधकाम तसेच संत्रा व फळेबाजार मध्ये ३०००० स्केअर मिटर रोडचे बांधकाम सुरू आहे.

भाजी बाजारातील १४६ गाळयांचे बांधकाम सुरू असून लवकरच पूर्ण करण्यांत येईल.

समितीचे पं.जवाहरलाल नेहरू मार्केट यार्ड मधील संपूर्ण डांबरीकरण रोडचे नुतनीकरण करण्याकरीता रु.१४ कोटी चे प्रकरण मा.पणन संचालक महा. राज्य पूणे यांचे कडे मंजूरीकरीता पाठविण्यांत आले आहे.

समितीचे पं.जवाहरलाल नेहरू मार्केट यार्ड कळमना येथे अद्यावत पाणी पुरवठा करण्याकरीता गादा ते कळमना मार्केट यार्ड पर्यंत नविन डी.आय.पाईप लाईन टाकण्यांत येत आहे.

नागपूर कृषि उत्पन्न बाजार समिती पं.जवाहरलाल नेहरू मार्केट यार्ड मधील संपूर्ण घन कचरा जमा करून बायो सिएनजी गॅस तयार करण्याचा प्रकल्प प्रस्तावीत आहे.

विद्युत व पाणी विभाग विषयी माहिती उपक्रम :-

समितीचे मार्केट यार्ड मध्ये विजेचे व्यवस्था सुरक्षित ठेवण्याचे दृष्टीने ग्रीड केबल नेटवर्कच्या नुतनीकरणाचे काम झालेले आहे.तसेच मुख्य रस्त्यावरील लाईटस्, लिलाव दालनाचे लाईटस् सोलर किंवा एलईडी व्दारे प्रचलीत पध्दतीनुसार करणे बाबत प्रस्ताव विचाराधीन आहे.

गादा पाणी पुरवठा योजने अंतर्गत पाईप लाईन नुतनीकरणाचे काम महाराष्ट्र जिवन प्राधिकरण महाराष्ट्र राज्य यांचेकडून लवकरच राबविण्यांत येणार आहे. यावर सभेमध्ये सविस्तर चर्चा होउन सन २०१५.१६ च्या वार्षिक अहवालास एकमताने मंजूरी देण्यांत आली.

उराव सर्वानुमते मंजुर

विषय क्र.३:— सन २०१५.१६ चे ताळेबंद पत्रक माहितीस्तव सादर.

ठराव क्र.३:— सन २०१५.१६ चे आयव्यय पत्रक व ताळेबंद पत्रक सभेपूढे सादर करून वाचून दाखविले व त्यातील मुख्य शिर्षाबाबत सभेला सविस्तर माहिती देवून सन २०१५.१६ चे आर्थिक पत्रकांना मंजुरी देणेबाबत सन्माननीय सदस्यांना विनंती केली.

त्यावर संक्षिप्त चर्चा होवून सन २०१५.१६ चे आर्थिक अंदाजपत्रक/ताळेबंद पत्रकांस सर्वानुमते मंजुरी देण्यांत आली.

ठराव सर्वानुमते मंजुर.

विषय क्र.४:— सन २०१६.१७ चे आर्थिक अंदाजपत्रक माहितीस्तव सादर.

ठराव क्र.४:— मा.सभापती महोदयांनी सन २०१६.१७ चे आर्थिक अंदाजपत्रक सभेपूढे सादर करून वाचून दाखविले. यातील उत्पन्न व खर्चाच्या मुख्य शिर्षाबाबत सभेला सविस्तर माहिती देवून सन २०१६.१७ च्या अर्थसंकल्पास मंजुरी देणेबाबत सन्माननिय सदस्य/सभासदांना विनंती केली.

यावर संक्षिप्त चर्चा होवून अर्थसंकल्प यथायोग्य असल्याची खात्री झाल्याने सन्माननिय सभासद/सदस्यांनी यास एकमताने मंजुरी दिली.

ठराव सर्वानुमते मंजुर.

विषय क्र.५:— लेखा परिक्षकाने लेखा परिक्षण केलेले लेख्याचे जापन माहितीस्तव सादर.

ठराव क्र.५:— मा.सभापती यांनी विषयाचे वाचन करून मा.विशेष लेखा परिक्षक वर्ग २ सहकारी संस्था (ग्राहक) नागपूर यांनी सादर केलेला सन २००८ ते २०१४ चा कार्यालयाकडे सादर केलेला लेखा परिक्षण अहवाल सभेपूढे सादर करण्यांत आला व सदर लेखा परिक्षण अहवालाची नोंद घेऊन त्यास मान्यता देणेबाबत सन्माननिय सदस्य/सभासदांना विनंती केली.

त्यावर संक्षिप्त चर्चा होवून सदर तपासणी अहवालात कोणतेही गंभीर आक्षेप नसल्यामुळे त्यास सर्वानुमते मंजुरी देण्यांत आली.

ठराव सर्वानुमते मंजुर.

यानंतर सभेसमोर कोणतेही विषय/आक्षेप चर्चेला न आल्यामुळे सभेची कार्यवाही शांततामय वातावरणात चालविण्यास सहकार्य केल्याबद्दल मा. सभापती यांनी सभेला उपस्थित सन्माननिय समिती सदस्य व सभासदांचे पुनःश्य आभार मानुन सभेचे कामकाज संपल्याचे जाहिर केले व यानंतर ही सभा संपली.

राजेश भुसारी
सचिव

अहमदभाई करिमभाई शेख
सभापती

कृषि उत्पन्न बाजार समिती, नागपूर

कार्यालय, नागपूर कृषि उत्पन्न बाजार समिती, नागपूर

पं. जवाहरलाल नेहरू मार्केट यार्ड, नागपूर - ३५

आय-व्यय पत्रक वर्ष २०२१ - २०२२

अ.क्र.	व्ययाचे विवरण	रक्कम रुपये	अ.क्र.	आयचे विवरण	रक्कम रुपये
१	अधिकारी/कर्मचारी वेतन	३२३५९९६९.००	१	बाजार फी	२६२०३२१५५.४५
२	अधिकारी/कर्मचारी महागाई भत्ता	७७४६६३४.००	२	गुरे साक्षांकण फी	३४९४८०.००
३	अधिकारी/कर्मचारी विशेष भत्ता	४१६७८.००	३	गुरे गेटपास फी	११३२०७४.००
४	अधिकारी/कर्मचारी वाहन भत्ता	३७४५०३.००	४	गुरे शेड भाडे	२७९०६.००
५	अधिकारी/कर्मचारी वैद्यकीय भत्ता	४६१३६२.९०	५	अनुज्ञप्ती फी	२२७४३४.००
६	अधिकारी/कर्मचारी घरभाडे भत्ता	५२९४२७४.००	६	अनुज्ञप्ती दुय्यम प्रत फी	७०१०.००
७	अधिकारी/कर्मचारी शहरी पुरक भत्ता	१८०५१८.००	७	अनुज्ञप्ती विलंब शुल्क	१२८४४८.००
८	अधिकारी/कर्मचारी भ.नि.निधी खर्च	८१७२८३३.००	८	गुंतवणूकीवरील व्याज	९४९१४७४९.००
९	अधिकारी/कर्मचारी अर्जात रजा वेतन	२५०५४९२.००	९	बचत ठेव व्याज	२४१२९३०.००
१०	अधिकारी/कर्मचारी प्रवास भत्ता	६०३९४.००	१०	गाळे/जागा विक्री हप्त्यावरील व्याज	७१४२७.००
११	अधिकारी/कर्मचारी दैनिक भत्ता	३१६००.००	११	काटा फी	३९२१३७५.००
१२	अधिकारी/कर्मचारी पोशाख व धुलाई	८६३३.००	१२	आयकर परतावा	४६०४७९.००
१३	अस्थायी कर्मचारी वेतन	१२४२३८४७.४७	१३	कॅन्टीन पानठेले ऑक्शन चार्जेस	१६५६५३५.००
१४	अधिकारी/कर्मचारी पोशाख खरेदी	४२५००.००	१४	बाजार ऑफीस भाडे	७९१५२.००
१५	कर्मचारी राज्य विमा निगम	३५४३४८.००	१५	बाजार आवार भाडे	४४६३५.००
१६	अधिकारी/कर्मचारी सानुग्रह	३२७५७६९.००	१६	गोदाम भाडे	७२८१२४७.००
१७	कामगार कल्याण निधी	३३२१.४४	१७	शेतकरी निवास भाडे	१४९४७०.००
१८	डाक व तार	२०५००.००	१८	गाळे हप्ता वसुली आणि विक्री	११३३३३.००
१९	राजस्व मुद्रांक	२५००.००	१९	छापिल साहित्य विक्री	१२३६९४.००
२०	टेलिफोन व तार	४६१७७६.९७	२०	किरकोळ दंड	४२५४४९.५०
२१	विद्युत बिल खर्च	३०७५८२६१.००	२१	पाणी बिल वसूली	५९७०००.००
२२	पाणी बिल खर्च	५५५९३.००	२२	विद्युत बिल वसूली	१४४९२६४५.००
२३	ऑफीस छपाई खर्च	१४६९८७६.६४	२३	इतर उत्पन्न	१०१११८१.००
२४	कार्यालयीन लेखन साहित्य खर्च	२१६२०७.८४	२४	गांडुळ खत विक्री	४४९५६.००
२५	वर्तमान पत्रे व नियकालीक	१७०९८.००	२५	भूभाटक कर	१८६०३०.००
२६	निवडणूक खर्च	५५०००.००	२६	अभ्यास दौरा वसूली	१३९९०२.००
२७	जाहीरात व प्रचार	६७११३४.००	२७	विदेश दौरा वसूली	५२८९३०.००
२८	भेटों व समारंभ	१७०१५३०.५०	२८	थकीत वेतन वसूली	४५५०७९.४४
२९	विधीविषयक खर्च	५००३९८१.००			
३०	वाहन इंधन	१२५९२०५.२३			
३१	वाहन विमा	५७३४५.००			
३२	वाहन दुरुस्ती	२६१८७५.४०			
३३	वाहन भाडे	१००००६२.००			
३४	सभापती/उपसभापती मानधन	१४०००.००			
३५	सभासद प्रवास भत्ता	२८१९३.००			
३६	सभासद उपस्थिती भत्ता	३०७५०.००			
३७	सभासद दैनिक भत्ता	४९२००.००			
३८	सभा खर्च	२९७९.००			

अ.क्र.	व्यवयाचे विवरण	रक्कम रूपये	अ.क्र.	आयचे विवरण	रक्कम रूपये
३९	विक्रीयोग्य पुस्तके खर्च	१९०००.००			
४०	आयकर आणि इतर कर	३४७३२९.३८			
४१	मालमत्ता विमा	२७०१०३.००			
४२	किरकोळ खर्च	८०५९७.००			
४३	अविक्रय माल दुरुस्ती	२५५७९८३.००			
४४	महानगर पालिका/ग्रामपंचायत कर	५६१२३९४.००			
४५	झेरोक्स खर्च	१७४०५.००			
४६	महा. राज्य बाजार समिती संघ वर्गणी खर्च	२५०००.००			
४७	महा. राज्य कृषि पणन मंडळ अंशदान	१८८८०७६६.७७			
४८	अकृषक कर	११९२६६.००			
४९	मुख्य बाजार देखभाल व संरक्षण	३८६२७१०२.९०			
५०	मुख्य बाजार साफसफाई	७६५९८५०.००			
५१	मुख्य बाजार सिव्हील कामे देखभाल	९८२८०७३.२४			
५२	मुख्य बाजार विद्युत कामे देखभाल	२३००२६३.००			
५३	उपबाजार देखभाल व संरक्षण	३९४२३४९.००			
५४	उपबाजार साफसफाई	११२६०४.००			
५५	उपबाजार विद्युत कामे देखभाल	७४५१९.००			
५६	उपबाजार सिव्हील कामे देखभाल	९१३०४.००			
५७	वृक्षारोपन व संवर्धन	८९३३५५.००			
५८	कन्सलटन्सी चार्जेस	६७७८६४.००			
५९	पाणी पुरवठा योजना देखभाल खर्च	२१८८०९६.००			
६०	अवक्षयण खर्च	४९२०७०१३.७२			
६१	जागा लिझ भाडे	३९२५१६.००			
६२	अंतर्गत/शासकिय अंकेक्षण शुल्क खर्च	१४६३८१२.७०			
६३	बँक चार्जेस	१९७४६.५०			
	आयचे व्यावारील आधिक्य	१३११३१६४५.७९			
	एकूण	३९३०१४७०४.३९		एकूण	३९३०१४७०४.३९

मुख्य लेखाधिकारी
कृषि उत्पन्न बाजार समिती
नागपूर

सचिव
कृषि उत्पन्न बाजार समिती
नागपूर

सभापती
कृषि उत्पन्न बाजार समिती
नागपूर

कार्यालय, नागपूर कृषि उत्पन्न बाजार समिती, नागपूर

ताळेबंद पत्रक ३१ मार्च २०२२ रोजी संपणान्या वर्षाचे

रक्कम ३१ मार्च २०२१	देयता	परी क्र.	रक्कम ३१ मार्च २०२२	रक्कम ३१ मार्च २०२१	संपत्ती	परी क्र.	रक्कम ३१ मार्च २०२२
2,45,15,81,508.29	संतीच वाढावा	१	2,58,27,13,154.08		हस्तस्थ रोख आणि अधिकोषस्थ रोख		
45,78,722.00	शासकीय अनुदान	२	45,78,722.00	65,23,186.22 10,20,74,053.61	हस्तस्थ रोख अधिकोषस्थ रोख	६	21,93,989.24 9,56,20,011.36
75,29,04,241.35	निधी	३	79,89,19,702.12	1,35,65,94,861.10	कायम जिंदगी व स्थावर मालमत्ता	७	1,36,96,90,671.10
2,93,58,469.01	अग्रीम आणि ठेवी	४	2,95,68,134.01	1,79,41,35,476.00	गुंतवणूक	८	1,96,32,17,697.00
5,66,22,263.67	शासकीय आणि इतर देणी	५	5,94,19,553.17	1,664,496.01 34,053,131.38	चालु (फिरती) मालमत्ता कर्ज व अग्रिम I) संवरण स्कंध II) कर्ज व अग्रिम	९ १०	21,28,540.53 4,23,48,356.15
3,29,50,45,204.32	एकूण		3,47,51,99,265.38	3,29,50,45,204.32	एकूण		3,47,51,99,265.38

मुख्य लेखाधिकारी
कृषि उत्पन्न बाजार समिती
नागपूर

सचिव
कृषि उत्पन्न बाजार समिती
नागपूर

सभापती
कृषि उत्पन्न बाजार समिती
नागपूर

कार्यालय, नागपूर कृषि उत्पन्न बाजार समिती, नागपूर

विषय :- सन २०२१-२२ चा अर्थसंकल्प माहितीस्तव सादर.

अ. क्र.	मुख्य शिर्षक	जमा बाजु		अ. क्र.	मुख्य शिर्षक	जमा बाजु		एकूण उत्पन्नाशी खर्चाची टक्केवारी
		एकूण उत्पन्न रु.	एकूण उत्पन्न उत्पन्नाची टक्केवारी			एकूण खर्च रु.	एकूण खर्चाची टक्केवारी	
अ	फी	२६४२६५५००	५०.१२%	ख	सभा खर्च	७१००००	०.२१%	०.१३%
ब	इतर	११८२००००	२.२४%	ग	आस्थापना खर्च	१०५६७७०००	३०.७२%	२०.०४%
क	गुंतवणुकीवरील उत्पन्न	२४८६४०५००	४७.१६%	घ	प्रशासकीय खर्च	१५५३३५०००	४५.१५%	२९.४६%
ड	अनुदान	२५०००००	०.४८%	च	मुख्य व दुय्यम	८२२९५०००	२३.९२%	१५.६१%
					बाजार आवारातील खर्च			
इ	कर्ज			छ	व्याज			
				ज	कर्ज परतफेड			
				त	भांडवली खर्च	४०३०७००००		
	एकूण रु.	५२७२२६०००			एकूण रु.	७४७०८७०००		
	सुरवातीची शिल्लक	२३१०९४६२००			अखेरची शिल्लक	२०९१०८५२००		
	रोख				रोख			
	बँक				बँक			
	एकूण				एकूण			
	एकूण बेरीज	२८३८१७२२००			एकूण बेरीज	२८३८१७२२००		

मुख्य लेखाधिकारी
कृषि उत्पन्न बाजार समिती
नागपूर

सचिव
कृषि उत्पन्न बाजार समिती
नागपूर

सभापती
कृषि उत्पन्न बाजार समिती
नागपूर

कार्यालय, नागपूर कृषि उत्पन्न बाजार समिती, नागपूर

पं. जवाहरलाल नेहरू मार्केट यार्ड, नागपूर - ३५

लेखापरिक्षणाचा अहवाल

(महाराष्ट्र कृषि उत्पन्न विपणन (नियमन) अधिनियम १९६३ व
नियम १९६७ चे नियम १६६(२) अन्वये द्यावयाचा)

मी नागपूर कृषि उत्पन्न बाजार समिती कळमना, नागपूर या समितीचा ३१ मार्च २०२० या दिनांकाचा ताळेबंद व सन २०१७-२०२० या वर्षाचे आय-व्यय पत्रक तपासले असून लेखापरिक्षण अहवालातील संपूर्ण अभिप्रायास अधिन राहून अहवाल सादर करतो की,

१. माझ्या लेखापरिक्षणाच्या उद्देशासाठी माझ्या संपूर्ण ज्ञानाप्रमाणे माहितीप्रमाणे व विश्वासाप्रमाणे खालील जरूर ती माहिती व खुलासे उपलब्ध झाले आहेत.

२. माझ्या मते मिळालेल्या खुलाशाचे आधारे ताळेबंद :-

अ) ताळेबंद व आय-व्यय पत्रक संस्थेनी ठेवलेल्या हिशोबाची पुस्तकांशी जुळले असून ३१ मार्च २०२० या दिनांकाचा ताळेबंद संस्थेच्या व्यवहाराची कामकाजाची सत्य व रास्त स्थिती दर्शवतो आणि आय-व्यय पत्रकाचे बाबतीत त्याच दिनांकास संपणाऱ्या वर्षातील वाढावा सत्य व रास्त दर्शवितो आहे.

ब) समितीचे हिशेब व त्यावरील टिपणीस पात्र राहून महाराष्ट्र कृषि उत्पन्न विपणन (नियमन) कायदानुसार आवश्यक ती माहिती देणारे आहेत व समितीच्या व्यवहाराशी सत्य व वास्तविक स्थिती दर्शवित आहे.

३. माझ्या मते संस्थेचे महाराष्ट्र कृषि उत्पन्न विपणन (नियमन) कायदा, नियम व समितीचे पोटनियमानुसार आवश्यक असणारी हिशेबी पुस्तके योग्य रितीने ठेवलेली आहेत.

स्थळ : कळमना, नागपूर

दिनांक : २५/०३/२०२१

(मनोज ल. चुटके)

जिल्हा विशेष लेखापरिषद वर्ग-१
सहकारी संस्था, नागपूर.